

veda union

# Sri Rudram



## Namakam

ॐ नमो भगवते रुद्राय ॥

ॐ नमस्ते रुद्र मन्यव उतोत इषवे नमः । नमस्ते अस्तु धन्वने  
बाहुभ्यामुत ते नमः । या त इषुश शिवतमा शिवम बभूव ते धनुः । शिवा  
शरव्या या तव तया नो रुद्र मृडय । या ते रुद्र शिवा तनूरघोराऽपापकाशिनी  
। तया नस्तनुवा शन्तमया गिरिशन्ताभिचाकशीहि । यामिषुङ्ग गिरिशन्त  
हस्ते बिभर्ष्यस्तवे । शिवाङ्ग गिरित्र ताङ्ग कुरु मा हिग्सी पुरुषुङ्ग जगत् ।  
शिवेन वचसा त्वा गिरिशाच्छावदामसि । यथा नस् सर्वमिज्जगदयक्ष्मगं  
सुमना असत् । अद्यवोचदधिवक्ता प्रथमो दैव्यो भिषक् । अहीगश्च

सर्वाञ्जम्भयन्त्सर्वाश्च यातुधान्यः । असौ यस्तामो अरुण उत बभूव  
सुमङ्गलः । ये चेमागं रुद्रा अभितौ दिक्षु श्रितासु सहस्रशोऽवैषागं हेड ईमहे  
। असौ योऽवसर्पति नीलग्रीवो विलोहितः । उतैनङ्ग गोपा  
अदृशन्नदृशन्नुदहार्यः । उतैनम् विश्वा भूतानि स दृष्टो मृडयाति नः ।  
नमो अस्तु नीलग्रीवाय सहस्राक्षाय मीढुषे । अथो ये अस्य सत्त्वानोऽहन्  
तेभ्योऽकरन्ममः । प्रमुञ्च धन्वनस्त्वमुभयोरार्त्नि योज्याम् । याश्च ते  
हस्त इषवः परा ता भगवो  
वप । अवतत्य धनुस्त्वगं सहस्राक्ष शतेषुधे । निशीर्य शल्यानाम् मुखा शिवो  
नसु सुमना भव । विज्यन् धनुः कपर्दिनो विशल्यो बाणवागं उत ।  
अनेशन्नस्येषव आभुरस्य निषङ्गथिः । या ते हेतिर्मीढुष्टम हस्ते बभूव  
ते धनुः । तयाऽस्मान् विश्वतस्त्वमयक्ष्मया  
परिब्भुज । नमस्ते अस्त्वायुधायानातताय धृष्णवे । उभाभ्यामुत ते नमो  
बाहुभ्यान् तव धन्वने । परि ते धन्वनो हेतिरस्मान्वृणक्तु विश्वतः । अथो  
य इषुधिस्तवारे अस्मन्निधेहि तम् ॥१॥

नमस्ते अस्तु भगवन् विश्वेश्वराय महादेवाय त्र्यम्बकाय त्रिपुरान्तकाय  
त्रिकाग्निकालाय कालाग्निरुद्राय नीलकण्ठाय मृत्युञ्जयाय सर्वेश्वराय  
सदाशिवाय श्रीमन्महादेवाय नमः ॥

नमो हिरण्यबाहवे सेनान्ये दिशाङ्ग च पतये नमो नमो वृक्षेभ्यो हरिकेशेभ्यः  
पशूनाम् पतये नमो नमस् सस्विञ्जराय त्विषीमते पथीनाम् पतये नमो

नमो बभ्रुशाय विव्याधिनेऽन्नानाम् पतये नमो नमो हरिकेशायोपवीतिने  
 पुष्टानाम् पतये नमो नमो भवस्य हेत्यै जगताम् पतये नमो नमो  
 रुद्रायतताविने क्षेत्राणाम् पतये नमो नमस् सूतायाहन्त्याय वनानाम् पतये  
 नमो नमो रोहिताय स्थपतये वृक्षाणाम् पतये नमो नमो मन्त्रिणे वाणिजाय  
 कक्षाणाम् पतये नमो नमो भुवन्तये वारिवस्कृतायौषधीनाम् पतये नमो  
 नम उच्चैर्घोषायान्दयते पत्नीनाम् पतये नमो नमो कृत्स्नवीताय धावते  
 सत्त्वनाम् पतये नमो ॥२॥

नमस् सहमानाय निव्यादिने आव्याधिनीनाम् पतये नमो नमो ककुभाय  
 निषङ्गिणे स्तेनानाम् पतये नमो नमो निषङ्गिणे इषुधिमते  
 तस्कराणाम् पतये नमो नमो वञ्चते परिवञ्चते स्तायूनाम् पतये नमो नमो  
 निचेरवे परिचरायारण्यानाम् पतये नमो नमस् सूकाविभ्यो जिघाग्सद्भ्यो  
 मुष्णताम् पतये नमो नमोऽसिमद्भ्यो नक्तञ्चरद्भ्यः प्रकृन्तानाम् पतये  
 नमो नमो उष्णीषिणे गिरिचराय कुलुञ्चानाम् पतये नमो नमो इषुमद्भ्यो  
 धन्वाविभ्यश्च वो नमो नमो आतन्वानेभ्यो प्रतिदानेभ्यश्च वो नमो नमो  
 आयच्छद्भ्यो विसृजद्भ्यश्च वो नमो नमोऽस्यद्भ्यो विध्यद्भ्यश्च वो  
 नमो नमो आसीनेभ्यश्च शयानेभ्यश्च वो नमो नमस् स्वपद्भ्यो  
 जाग्रद्भ्यश्च वो नमो नमस्तिष्ठद्भ्यो धावद्भ्यश्च वो नमो नमस्  
 सभाभ्यस् सभापतिभ्यश्च वो नमो नमो अश्वेभ्योऽश्वपतिभ्यश्च वो नमो  
 ॥३॥

नम आव्याधिनीभ्यो विविध्यन्तीभ्यश्च वो नमो नमो  
 उगणाभ्यस्तृंहतीभ्यश्च वो नमो नमो गृत्सेभ्यो गृत्सपतिभ्यश्च वो नमो  
 नमो व्रातेभ्यो व्रातपतिभ्यश्च वो नमो नमो गणेभ्यो गणपतिभ्यश्च वो  
 नमो नमो विरूपेभ्यो विश्वरूपेभ्यश्च वो नमो नमो महद्भ्यो  
 क्षुल्लकेभ्यश्च वो नमो नमो रथिभ्योऽरथेभ्यश्च वो नमो नमो रथेभ्यो  
 रथपतिभ्यश्च वो नमो नमस् सेनाभ्यस् सेनानिभ्यश्च वो नमो नमो  
 क्षत्तृभ्यस् सङ्ग्रहीतृभ्यश्च वो नमो नमस्तक्ष्भ्यो रथकारेभ्यश्च वो नमो  
 नमो कुलालेभ्यः कर्मरेभ्यश्च वो नमो नमो पुञ्जिष्टेभ्यो  
 निषादेभ्यश्च वो नमो नमो इषुकृद्भ्यो धन्वकृद्भ्यश्च वो नमो नमो  
 मृगयुभ्यश्च श्वनिभ्यश्च वो नमो नमश्च श्वभ्यश्च श्वपतिभ्यश्च वो नमो  
 ॥४॥

नमो भवाय च रुद्राय च नमश्च शर्वाय च पशुपतये च नमो नीलग्रीवाय च  
 शित्तिकण्ठाय च नमो कपर्दिने च व्युप्तकेशाय च नमस् सहस्राक्षाय च  
 शतधन्वने च नमो गिरिशाय च शिपिविष्टाय च नमो मीढुष्टमाय चेषुमते  
 च नमो ह्रस्वाय च वामनाय च नमो बृहते च वर्षीयसे च नमो वृद्धाय च  
 समवृध्वने च नमो अग्रियाय च प्रथमाय च नमो आशवे चाजिराय च नमश्च  
 शीघ्रियाय च शीभ्याय च नमो क्रुर्म्याय चावस्वन्याय च नमस् स्रोतस्याय च  
 दवीप्याय च ॥५॥

नमो॑ ज्येष्ठाय॑ च कनिष्ठाय॑ च नमः॑ पूर्वजाय॑ चापरजाय॑ च नमो॑  
मध्यमाय॑ चापगल्भाय॑ च नमो॑ जघन्याय॑ च बुद्धिन्याय॑ च नमः॑ सोभ्याय॑  
च प्रतिस्र्याय॑ च नमो॑ याम्याय॑ च क्षेम्याय॑ च नमः॑ उर्वर्याय॑ च खल्याय॑ च  
नमः॑ श्लोक्याय॑ चाऽवसान्याय॑ च नमो॑ वन्याय॑ च कक्ष्याय॑ च नमः॑ श्रवाय॑  
च प्रतिश्रवाय॑ च नमः॑ आशुषेणाय॑ चाशुरथाय॑ च नमः॑ शूराय॑ चावभिन्दते च  
नमो॑ वर्मिणे च वरुधिने च नमो॑ बिल्मिने च कवचिने च नमः॑ श्रुताय॑ च  
श्रुतसेनाय॑ च ॥६॥

नमो॑ दुन्दुभ्याय॑ चाहनन्याय॑ च नमो॑ धृष्णवे च प्रमृशाय॑ च नमो॑ दूताय॑ च  
प्रहिताय॑ च नमो॑ निषङ्गिणे चेषुधिमते च नमः॑ स्तीक्ष्णेषवे चायुधिने च  
नमः॑ स्वायुधाय॑ च सुधन्वने च नमः॑ सुत्याय॑ च पथ्याय॑ च नमः॑ काट्याय॑  
च नीप्याय॑ च नमः॑ सूद्याय॑ च सरस्याय॑ च नमो॑ नाद्याय॑ च वैशन्ताय॑ च  
नमः॑ कूप्याय॑ चावट्याय॑ च नमो॑ वर्ष्याय॑ चावर्ष्याय॑ च नमो॑ मेघ्याय॑ च  
विद्युत्याय॑ च नमः॑ ईधियाय॑ चात्प्याय॑ च नमो॑ वात्याय॑ च रेष्मियाय॑ च  
नमो॑ वास्तव्याय॑ च वास्तु पाय॑ च ॥७॥

नमः॑ सोमाय॑ च रुद्राय॑ च नमस्ताम्राय॑ चारुणाय॑ च नमः॑ शङ्गाय॑ च  
पशुपतये च नमः॑ उग्राय॑ च भीमाय॑ च नमो॑ अग्रेवधाय॑ च दूरेवधाय॑ च नमो॑  
हन्त्रे च हनीयसे च नमो॑ वृक्षेभ्यो हरिकेशेभ्यो नमस्ताराय॑ नमः॑ शंभवे च  
मयोभवे च नमः॑ शङ्कराय॑ च मयस्कराय॑ च नमः॑ शिवाय॑ च शिवतराय॑  
च नमः॑ स्तीर्थ्याय॑ च कूल्याय॑ च नमः॑ पार्याय॑ चावार्याय॑ च नमः॑ प्रतरणाय॑

चोत्तरणाय॑ च नमः॑ आतार्याय॑ चालाद्याय॑ च नमः॑ शष्प्याय॑ च फेन्याय॑ च  
नमः॑ सिकत्याय॑ च प्रवाह्याय॑ च ॥८॥

नमः॑ इरिण्याय॑ च प्रपथ्याय॑ च नमः॑ किंशिलाय॑ च क्षयणाय॑ च नमः॑  
कपर्दिने च पुलस्तये च नमो॑ गोष्ठ्याय॑ च गृह्याय॑ च नमस्तल्प्याय॑ च  
गेह्याय॑ च नमः॑ काट्याय॑ च गहवरेष्ठाय॑ च नमो॑ हृद्य्याय॑ च निवेष्याय॑  
च नमः॑ पागं स्रव्याय॑ च रजस्याय॑ च नमः॑ शुष्क्याय॑ च हरित्याय॑ च नमो॑  
लोप्याय॑ चोलप्याय॑ च नमः॑ ऊर्व्याय॑ च सूर्म्याय॑ च नमः॑ पुण्याय॑ च  
पर्णशद्याय॑ च नमो॑ऽपगुरमाणाय॑ चाभिघ्नते च नमः॑ आखिखदते च  
प्रखिखदते च नमो॑ वः किरिकेभ्यो देवानागं हृदयेभ्यो नमो॑ विक्षीणकेभ्यो  
नमो॑ विचिन्वत्केभ्यो नमः॑ अनिहतेभ्यो नमः॑ आमीवत्केभ्यो ॥९॥

द्रापे अन्धसस्पते दरिद्रन्नीललोहित । एषाम् पुरुषाणामेषाम् पशुनाम् मा  
भेर्माऽरो मो एषाङ् किञ्च नाममत् । या ते रुद्र शिवा तनूश् शिवा  
विश्वाहभेषजी । शिवा रुद्रस्य भेषजी तया नो मृड जीवसे । इमागं रुद्राय  
त्वसे कपर्दिने क्षयद्वीराय प्रभरामहे मतिम् । यथा नश् शमसदद्विपदे  
चतुष्पदे विश्वम् पुष्टिं ग्रामे अस्मिन्ननातुरम् । मृडा नो रुद्रोत नो  
मयस्कृधि क्षयद्वीराय नमसा विधेम ते । यच्छत्रं च योश्च मनुरायजे पिता  
तदश्याम तव रुद्र प्रणीतौ । मा नो महान्तमुत मा नो अर्भकम् मा न  
उक्षन्तमुत मा न उक्षितम् । मा नोऽवधीः पितरम् मोत मातरम् प्रिया मा  
नस्तनुवो रुद्र रीरिषः । मा नस्तोके तनये मा न आयुषि मा नो गोषु मा नो

अश्वेषु रीरिषः । वीरान्मा नो रुद्र भामितोऽवधीर्हविष्मन्तो नमसा विधेम ते । आराते गोघ्न उत पूरुषघ्ने क्षयद्वीराय सुम्नमस्मेते अस्तु । रक्षा च नो अधि च देव ब्रूह्यधा च नश शर्म यच्छ द्विर्बा ॥ । स्तुहि श्रुतइ गर्तसदम युवानम् मृगन्न भीममुपहत्नुमुग्रम् । मृडा जरित्रे रुद्र स्तवानो अन्यन्ते अस्मन्नवपन्तु सेना ॥ । परिणो रुद्रस्य हेतिर्वृणक्तु परि त्वेषस्य दुर्मति रघायोः । अव स्थिरा मघवदभ्यस्तनुष्व मीढवस्तोकाय तनयाय मृडय । मीढुष्टम शिवतम शिवो नस सुमना भव । परमे वृक्ष आयुधन्निधाय कृत्तिम वसान आचर पिनाकम् बिभ्रदागहि । विकिरिद्र विलोहित नमस्ते अस्तु भगवः । यास्ते सहस्रग हेतयोन्यमस्मन्नवपन्तु ताः । सहस्राणि सहस्रधा बाहवोस्तव हेतय ॥ । तासामीशानो भगवः पराचीना मुखा कृधि ॥१०॥

सहस्राणि सहस्रशो ये रुद्रा अधि भूम्याम् । तेषां सहस्रयोजनेऽवधन्वानि तन्मसि । अस्मिन्महत्यर्णवेऽन्तरिक्षे भुवा अधि । नीलग्रीवाश् शित्तिकण्ठाश् शर्वा अधः क्षमाचराः । नीलग्रीवाश् शित्तिकण्ठा दिवग् रुद्रा उपश्रिताः । ये वृक्षेषु सस्पिञ्जरा नीलग्रीवा विलोहिताः । ये भूतानामधिपतयो विशिखास कपर्दिन ॥ । ये अन्नेषु विविध्यन्ति पात्रेषु पिबन्तो जनान् । ये पथाम पथिरक्षय ऐलबृदा यव्युध ॥ । ये तीर्थानि प्रचरन्ति सूकावन्तो निषङ्गिण ॥ । य एतावन्तश्च भूयाग्सश्च दिशो रुद्रा वितस्थिरे । तेषां सहस्रयोजनेऽवधन्वानि तन्मसि । नमो रुद्रेभ्यो ये पृथिव्यां येऽन्तरिक्षे ये द्विवि येषामन्नम् वाता वरुषमिषवस्तेभ्यो दश

प्राचीर्दश दक्षिणा दश प्रतीचीर्दशोदीचीर्दशोर्ध्वास्तेभ्यो नमस्ते नो मृडयन्तु ते यन् द्विष्मो यश्च नो द्वेष्टि तम् वो जम्भे दधामि ॥११॥

त्र्यम्बकं यजामहे सुगन्धिम् पुष्टिवर्धनम् । उर्वारुकमिव बन्धनान्मृत्योर्मुक्षीय मामृतात् ॥ यो रुद्रो अग्नौ यो अप्सु य ओषधीषु यो रुद्रो विश्वा भुवना विवेश तस्मै रुद्राय नमो अस्तु ॥ ये ते सहस्रमयुतम् पाशा मृत्यो मर्त्याय हन्तवे । तान् यज्ञस्य मायया सर्वानव यजामहे । मृत्यवे स्वाहा मृत्यवे स्वाहा ॥ प्राणानाङ् ग्रन्थिरसि रुद्रो मा विशान्तकः । तेनान्नेनाप्यायस्व । नमो रुद्राय विष्णवे मृत्युर्मे पाहि ॥ तमुष्टुहि यस्वस्विषुसु सुधन्वा यो विश्वस्य क्षयति भेषजस्य । यक्ष्वामेहे सौमन्साय रुद्रन् नमोभिर्दवमसुरन् दुवस्य ॥ अयम् मे हस्तो भगवानयम् मे भगवत्तरः । अयम् मे विश्वभेषजोऽयम् शिवाभिर्मर्शनः ॥

# CamakaM

अग्नाविष्णु सजोषसेमावर्धन्तु वाङ् गिरं । द्युम्नैर्वाजेभिरागतम् ॥

वाजश्च मे प्रसवश्च मे प्रयतिश्च मे प्रसितिश्च मे धीतिश्च मे क्रतुश्च मे  
स्वरश्च मे श्लोकश्च मे श्रावश्च मे श्रुतिश्च मे ज्योतिश्च मे सुवश्च मे  
प्राणश्च मेऽपानश्च मे व्यानश्च मेऽसुश्च मे चित्तञ्च मे आधीतञ्च मे  
वाक्च मे मनश्च मे चक्षुश्च मे श्रोत्रञ्च मे दक्षश्च मे बलञ्च मे ओजश्च  
मे सहश्च मे आयुश्च मे जरा च मे आत्मा च मे तनूश्च मे शर्म च मे वर्म च  
मेऽङ्गानि च मेऽस्थानि च मे परूग्णि च मे शरीराणि च मे ॥१॥

ज्यैष्ठ्यञ्च मे आधिपत्यञ्च मे मन्युश्च मे भामश्च मेऽमश्च मेऽम्भश्च  
मे जेमा च मे महिमा च मे वरिमा च मे प्रथिमा च मे वर्ष्मा च मे द्राघुया च  
मे वृद्धञ्च मे वृद्धिश्च मे सत्यञ्च मे श्रद्धा च मे जगच्च मे धनञ्च मे  
मे वशश्च मे त्विषिश्च मे क्रीडा च मे मोदश्च मे जातञ्च मे जनिष्यमाणञ्च  
च मे सूक्तञ्च मे सुकृतञ्च मे वित्तञ्च मे वेद्यञ्च मे भूतञ्च मे  
भविष्यच्च मे सुगञ्च मे सुपथञ्च मे ऋद्धञ्च मे ऋद्धिश्च मे कृप्तञ्च  
च मे कृप्तिश्च मे मतिश्च मे सुमतिश्च मे ॥२॥

शञ्च मे मयश्च मे प्रियञ्च मेऽनुकामश्च मे कामश्च मे सौमनसश्च मे  
भद्रञ्च मे श्रेयश्च मे वस्यश्च मे यशश्च मे भगश्च मे द्रविणञ्च मे यन्ता  
च मे धृता च मे क्षेमश्च मे धृतिश्च मे विश्वञ्च मे महश्च मे सम्विच्च मे  
जात्रञ्च मे सूश्च मे प्रसूश्च मे सीरञ्च मे लयश्च मे ऋतञ्च मेऽमृतञ्च

च मेऽयक्ष्मञ्च मेऽनामयच्च मे जीवातुश्च मे दीर्घायुत्वञ्च मेऽनमित्रञ्च  
च मेऽभयञ्च मे सुगञ्च मे शयनञ्च मे सुषा च मे सुदिनञ्च मे ॥३॥

ऊर्च मे सूनृता च मे पयश्च मे रसश्च मे घृतञ्च मे मधु च मे सग्धिश्च  
मे सपीतिश्च मे कृषिश्च मे वृष्टिश्च मे जैत्रञ्च मे औद्भिद्यञ्च मे  
रयिश्च मे रायश्च मे पुष्टञ्च मे पुष्टिश्च मे विभु च मे प्रभु च मे बहु च मे  
भूयश्च मे पूर्णञ्च मे पूर्णतरञ्च मेऽक्षितिश्च मे क्यवाश्च मेऽन्नञ्च  
मेऽक्षुच्च मे व्रीहयश्च मे यवाश्च मे माषाश्च मे तिलाश्च मे मुद्गाश्च  
मे खल्वाश्च मे गोधूमाश्च मे मसुराश्च मे प्रियङ्गवश्च मेऽणवश्च मे  
श्यामाकाश्च मे नीवाराश्च मे ॥४॥

अश्मा च मे मृत्तिका च मे गिरयश्च मे पर्वताश्च मे सिकताश्च मे  
वनस्पतयश्च मे हिरण्यञ्च मेऽयश्च मे सीसञ्च मे त्रपुश्च मे श्यामञ्च  
मे लोहञ्च मेऽग्निश्च मे आपश्च मे वीरुधश्च मे ओषधयश्च मे  
कृष्टपच्यञ्च मेऽकृष्टपच्यञ्च मे ग्राम्याश्च मे पशव आरण्याश्च मे युजेन  
कल्पन्ताम् वित्तञ्च मे वित्तिश्च मे भूतञ्च मे भूतिश्च मे वसु च मे  
वसतिश्च मे कर्म च मे शक्तिश्च मेऽर्थश्च मे एमश्च मे इतिश्च मे गतिश्च  
मे ॥५॥

अग्निश्च मे इन्द्रश्च मे सोमश्च मे इन्द्रश्च मे सविता च मे इन्द्रश्च मे  
सरस्वती च मे इन्द्रश्च मे पूषा च मे इन्द्रश्च मे बृहस्पतिश्च मे इन्द्रश्च मे  
मित्रश्च मे इन्द्रश्च मे वरुणश्च मे इन्द्रश्च मे त्वष्टा च मे इन्द्रश्च मे धाता  
च मे इन्द्रश्च मे विष्णुश्च मे इन्द्रश्च मेऽश्विनौ च मे इन्द्रश्च मे मरुतश्च

म इन्द्रश्च मे विश्वे च मे देवा इन्द्रश्च मे पृथिवी च म इन्द्रश्च मेऽन्तरिक्षं  
च म इन्द्रश्च मे द्यौश्च म इन्द्रश्च मे दिशश्च म इन्द्रश्च मे मूर्द्धा च म  
इन्द्रश्च मे प्रजापतिश्च म इन्द्रश्च मे ॥६॥

अगंशुश्च मे रश्मिश्च मेऽदाभ्यश्च मेऽधिपतिश्च म उपागंशुश्च  
मेऽन्तर्यामश्च म ऐन्द्रवायवश्च मे मैत्रावरुणश्च म आश्विनश्च मे  
प्रतिप्रस्थानश्च मे शुक्रश्च मे मन्थी च म आग्रयणश्च मे वैश्वदेवश्च मे  
ध्रुवश्च मे वैश्वानरश्च म ऋतुग्रहाश्च मेऽतिग्राह्याश्च म ऐन्द्राग्नश्च मे  
वैश्वदेवश्च मे मरुत्वतीयाश्च मे माहेन्द्रश्च म आदित्यश्च मे सावित्रश्च  
मे सारस्वतश्च मे पौष्णश्च मे पात्नीवृतश्च मे हारियोजनश्च  
मे ॥७॥

इध्मश्च मे बर्हिश्च मे वेदिश्च मे धिष्ण्याश्च मे सुचश्च मे चमसाश्च मे  
ग्रावाणश्च मे स्वरवश्च म उपरवाश्च मेऽधिषवणे च मे द्रोणकलशश्च मे  
वायुव्यानि च मे पूतभृच्च म आधवनीयश्च म आग्नीध्रश्च मे हविर्धानश्च  
च मे गृहाश्च मे सदश्च मे पुरोडाशाश्च मे पचताश्च मेऽवभृथश्च मे  
स्वगाकारश्च मे ॥८॥

अग्निश्च मे घर्मश्च मेऽर्कश्च मे सूर्यश्च मे प्राणश्च मेऽश्वमेधश्च मे पृथिवी  
च मेऽदितिश्च मे दितिश्च मे द्यौश्च मे शक्वरीरङ्गुलयो दिशश्च मे यजेन  
कल्पन्तामृक्च मे सामं च मे स्तोमश्च मे यजुश्च मे दीक्षा च मे तपश्च म  
ऋतुश्च मे वृतश्च मेऽहोरात्रयोर्वृष्ट्या बृहद्रथन्तरे च मे यजेन कल्पेताम्  
॥९॥

गर्भाश्च मे वत्साश्च मे त्र्यविश्च मे त्र्यवी च मे दित्यवाट् च मे दित्यौही  
च मे पञ्चाविश्च मे पञ्चावी च मे त्रिवत्सश्च मे त्रिवत्सा च मे तुर्यवाट् च  
मे तुर्यौही च मे पष्ठवाट् च मे पष्ठौही च म उक्षा च मे वशा च म ऋषभश्च  
मे वेहच्च मेऽनुइवाञ्च मे धेनुश्च म आयुर्यजेन कल्पताम् प्राणो यजेन  
कल्पतामपानो यजेन कल्पताम् व्यानो यजेन कल्पताञ्च चक्षुर्यजेन  
कल्पताग् श्रोत्रं यजेन कल्पताम् मनो यजेन कल्पताम् वाग्यजेन  
कल्पतामात्मा यजेन कल्पतां यजो यजेन कल्पताम् ॥१०॥

एका च मे तिस्रश्च मे पञ्च च मे सप्त च मे नव च म एकादश च मे त्रयोदश  
च मे पञ्चदश च मे सप्तदश च मे नवदश च म एकविंशतिश्च मे  
त्रयोविंशतिश्च मे पञ्चविंशतिश्च मे सप्तविंशतिश्च मे नवविंशतिश्च  
म एकत्रिंशच्च मे त्रयस्त्रिंशच्च मे चतस्रश्च मेऽष्टौ च मे द्वादश च मे  
षोडश च मे विंशतिश्च मे चतुर्विंशतिश्च मेऽष्टाविंशतिश्च मे  
द्वात्रिंशच्च मे षट्त्रिंशच्च मे चत्वारिंशच्च मे चतुश्चत्वारिंशच्च  
मेऽष्टाचत्वारिंशच्च मे वाजश्च प्रसवश्चापिजश्च ऋतुश्च सुवश्च मूर्द्धा च  
व्यशित्रयश्चान्त्यायुनश्चान्त्यश्च भौवनश्च भुवनश्चाधिपतिश्च ॥११॥

इडा देवहर्मनुर्यज्ञनीर्बृहस्पतिरुक्थामदानि शग्सिषद्विश्वेदेवास  
सूक्तवाच पृथिविमातृर्मा मा हिंसीर्मधु मनिष्ये मधु जनिष्ये मधु  
वक्ष्यामि मधु वदिष्यामि मधुमतीन् देवेभ्यो वाचमुद्यासगं शुश्रूषेण्याम्  
मनुष्येभ्यस्तम् मा देवा अवन्तु शोभायै पितरोऽनुमदन्तु ॥